



Општина Конче

Врз основа на член 36 од Законот за локалната самоуправа ("Сл. весник на РМ" бр.5/02) и член 11 став 1 точка 16 од Статутот на општина Конче, Советот на општина Конче на седницата, одржана на 29.11.2023 година, донесе

Програма за одржување на јавно зеленило на подрачјето на општина Конче за 2024 година

I. Вовед

Програмата за одржување и уредување на јавното зеленило на подрачјето на Општина Конче за 2024 година, има за цел да ги прикаже видот и обемот на работите за одржување на зеленилото на подрачјето на населените места во општината, заштитени подрачја, спортско рекреативните центри и уредувањето на нови зелени површини и поставување на жардинери за засадување на разновидни цвеќиња, како и начинот на нивното финансирање.

Редовното одржување на зеленилото се реализира со примена на соодветна динамика и интензитет на работните операции, прикажани во табеларните прегледи, Подигањето на нови зелени површини со поставување на жардинери и засадување на разновидни цвеќиња како и реконструкцијата на деградирани зелени површини ќе се врши според утврдените потреби.

II. ОРГАНИЗАЦИЈА НА ОДРЖУВАЊЕ НА ЈАВНОТО ЗЕЛЕНИЛО

Одржувањето на јавното зеленило е планирано во согласност со стандардите и биотехничките нормативи.

Реализацијата на Програмата се спроведува преку:

- Одржување на јавното зеленило на подрачјето на Конче и населените места и одржување на јавното зеленило во вон населениот појас.

1. Јавно зеленило на подрачјето на руралниот центар Конче и населените места

Одржувањето на јавните зелени површини на подрачјето на општина Конче, дел ќе се врши интензивно, а дел екстензивно. Под интензивно одржување подлежат следниве зелени површини:

1. Засадување и одржување на парковски зелени површини;
2. Зелени површини на главни улици во сите населени места;
3. Зелени површини планирани по урбанистичкиот план кои се од јавен карактер;
4. Централно подрачје на Конче парк и споменик
5. Уредување и одржување на двор на Манастир Св. Стефан Конче

Под екстензивно одржување подлежат оформување на дрвореди, зелените површини околу детските игралишта во селата и вонселско зеленило.

Динамиката и интензитетот на одржување на јавното зеленило ќе се уреди согласно со Оперативна програма, истото се врши согласно со прегледите кои се составни делови на Програмата, со кои ќе се вградат сите елементи на одржување на руралното и вонруралното зеленило со сите негови пропратни делови како и мерки за негово збогатување и реконструкција.

Во парковски површини ќе спаѓат следниве:

Постојан парк во с.Лубница	_____	200 м2
Постојан парк во Конче	_____	150 м2
Постојан парк во месна заедница Дедино	-----	50м2
Постојни и оформување на нови селски паркови	_____	600 м2
Вкупно:	_____	1000 м2

2. Зелени површини на главни улици

Зелени површини на покрај главни улици

Главна улица Конче	_____	1.000 м 2
Главна улица Дедино	_____	200 м2
Зеленило пред ОУ „Гоце Делчев”-Конче	_____	50 м2
Главна улица во с.Ракитец	_____	100 м2
Главна улица во с.Д.Липовик	_____	300 м2
Главна улица во с.Габревци	_____	100 м2
Главна улица во с.Г.Липовик	_____	50 м2
Главна улица во с.Лубница	_____	100 м2
Вкупно:	_____	1.900 м2

3. Други зелени површини

Во други зелени површини кои се од јавен карактер и кои се под интензивно одржување:

ТАБЕЛАРЕН ПРЕГЛЕД НА ТЕКОВНОТО ОДРЖУВАЊЕ НА ЈАВНО ЗЕЛЕНИЛО

Ред ен Број	ИЗВРШУВАЊЕ НА РАБОТНИТЕ ОПЕРАЦИИ	Мерна единица	Единична цена без вклучен ДДВ
1	Гребулање на тревата	м2	2 денари
2	Машинско косење на тревата	м2	3
3	Собирање на искосената трева	м2	3
4	Припрема на површини за садење на цвеќе	м2	50
5	Садење на сезонско цвеќе	м2	50
6	Кроење на жива ограда	м2	100
7	Окопување на жива ограда	м2	100
8	Окопување на грмушки	м2	100
9	Кроење на грмушки и дрва	бр	100
10	Окопување на ружи и друг вид на цвеќиња	бр	50
11	Кроење на ружи	бр	50
12	Чистење на зелени површини	м2	3
13	Заливање на зелени површини	м2	10
14	Собирање на отпад	м2	3
15	Метење на стази	м2	2
16	Прихранување со минерално г.	м2	15
17	Набавка на сезонско цвеќе	Бр.	60
18	Вода потрошена за заливање	м2	3
19	Засадување и одржување на дрвореди	Бр.	120

4. Вонселско зеленило

Во заштита на човековата околина големо значење има вонселското зеленило кое со својата конфигурација на теренот. има значење за изградената канализација во селата од една страна, а од друга претставува уредено место за граѓаните од населените места за рекреација и излети.

- Зелени површини на излетничко место Мантово _____ 1 600 м²

III. ИЗВРШИТЕЛ НА ПРОГРАМАТА

Задолжен субјект за извршување на активностите предложени со оваа Програма е ЈПКД “Лакавица” Конче .

ЈПКД “Лакавица” Конче ќе изготвува Годишна програма за работа, која ги содржи површините, основните операции и динамиката на нивно извршување, поделбата на територијата на реони и катастарски преглед на секоја од површините, како и потребните средства.

За подигањето на ново јавно зеленило и реконструкција на деградирано јавно зеленило, Општина Конче, покрај ЈПКД „Лакавица“, може да вклучи и други правни лица, одбрани преку јавен повик.

IV. НАДЗОР НАД ИЗВРШУВАЊЕ НА ПРОГРАМАТА

Надзор над извршувањето на Програмата, согласно Одлуката за комунален ред, врши Одделението за урбанизам , комунални работи и заштита на животна средина.

Инспекциски надзор, согласно Одлуката за комунален ред, врши општинскиот комунален инспектор.

V. ФИНАНСИРАЊЕ НА АКТИВНОСТИТЕ ПРЕДВИДЕНИ СО ПРОГРАМАТА

Финансирањето на активностите за одржување на јавното зеленило, предвидени со оваа програма, се врши од Буџетот на општина Конче во висина од **500.000,00 денари**.

Делот на подигање и реконструирање на јавните зелени површини се финансира преку Програмата за уредување на градежно земјиште за 2024 година.

Цените за работите околу одржувањето, подигањето и реконструкцијата на зеленилото, кои ги врши ЈПКД “Лакавица” Конче се дефинирани согласно важечките ценовници за ваков вид на услуги.

VI. ПРЕОДНИ ОДРЕДБИ

Оваа Програма влегува во сила осмиот ден од денот на објавување во “Службен гласник на општина Конче”.

Број 08-1780/5
Дата 29.11.2023
Конче

Совет на општина Конче
Претседател,
Александра Ристова,